

महाराष्ट्र शासन

परिपत्रक क्रमांक-संकीर्ण-२००८/प्र.क्र.४४/दोन
संसदीय कार्य विभाग,
मंत्रालय, मुंबई-४०० ०३२.
दिनांक :- २० ऑक्टोबर, २००८

- संदर्भ:- १) शासन पत्र, संसदीय कार्य विभाग, क्र.संकीर्ण-२००६/प्र.क्र.६७/दोन, दि.२७.६.२००६.
२) शासन पत्र, संसदीय कार्य विभाग, क्र.संकीर्ण-२००६/प्र.क्र.१३६/दोन, दि. २०.१.२००७.
३) महाराष्ट्र विधान मंडळ सचिवालयाचे पत्र क्र.४३४९६/ह, दि.४.८.२००८.
४) सा.प्र.विभाग, शासन परिपत्रक, क्र.डीआयपी-१००८/१२५६/३०, दि.८.९.२००८.

शासन परिपत्रक

महाराष्ट्र विधान मंडळाच्या आजी / माजी सदस्यांचे निधन झाल्यास, त्याबाबतची माहिती संबंधित जिल्हाधिकारी कार्यालयाकडून विधानमंडळ सचिवालयास प्राप्त झाल्यानंतर, त्या सदस्यांच्या निधनाबाबतचा शोक प्रस्ताव सभागृहात मांडण्यात येतो. परंतु, काही सदस्यांच्या निधनाबाबतची माहिती वेळेवर प्राप्त होत नसल्याचे निदर्शनास आल्यावरून, विधानमंडळाच्या आजी/माजी सदस्यांच्या निधनाबाबतची माहिती विधानमंडळाचे अधिवेशन चालू असतांना २४ तासांच्या आंत व त्यानंतर १५ दिवसांच्या आंत विधानमंडळ सचिवालयास कळविण्यात यावी, अशा सूचना या पूर्वी उपरोक्त दिनांक २७.६.२००६ व २०.१.२००७ च्या शासन पत्रान्वये दिलेल्या आहेत. परंतु, त्याची अद्यापही योग्य ती अंमलबजावणी संबंधित जिल्हाधिकाऱ्यांच्या व त्यांच्या अधिपत्याखालील कार्यालयाकडून होत नसल्याचे निदर्शनास आले आहे.

२. दिनांक २५.७.२००८ रोजी श्री. अरविंद कमलाकर देशमुख, माजी विधानसभा सदस्य यांच्या निधनाबद्दल शोक प्रस्ताव सादर करण्याचे वेळी, सभागृहात सन्माननीय सदस्यांकडून दिवंगत सदस्यांचे शोक प्रस्ताव विलंबाने सादर होत असल्याबाबत तीव्र नापसंती व्यक्त करण्यात आली. या संदर्भात मा. अध्यक्ष महोदयांनी असे निदेश दिले आहेत की, विधानमंडळाच्या विद्यमान व माजी सदस्यांचे निधन झाल्यास, त्यासंबंधीचा अहवाल तातडीने संबंधित जिल्हाधिकाऱ्यांनी विधानमंडळ सचिवालयास पाठविला पाहिजे. या बाबतीत हयगय झाल्यास, संबंधित जिल्हाधिकारी यांना जबाबदार धरण्यात येईल. तसेच, संबंधित सदस्यांच्या अंत्यविधीस तहसिलदारापेक्षा कमी दर्जा नसलेल्या अधिकाऱ्यांनी हजर राहून पुष्पचक्र वहावे. या संदर्भात संबंधित **गावातील तलाठी व पोलीस पाटील** यांच्यावर वर्दी देण्याची जबाबदारी सोपविण्यात यावी, असे मा. अध्यक्षांनी आता निदेशित केलेले आहे.

३. उपरोक्त परिच्छेदातील वस्तुस्थिती लक्षात घेऊन, सर्व विभागीय आयुक्त व जिल्हाधिकारी यांना पुन्हा असे निदेश देण्यात येत आहेत की, विधानमंडळाच्या आजी / माजी सदस्यांच्या निधनाबाबतची माहिती विधानमंडळाचे अधिवेशन चालू असतांना २४ तासांत व इतर वेळी १५ दिवसांच्या आंत विधानमंडळ सचिवालयास निश्चितपणे कळविण्याची दक्षता घ्यावी. तसेच, त्यांनी या प्रकरणी संबंधित गावातील तलाठी व पोलीस पाटील यांच्यावर वर्दी देण्याची जबाबदारी सोपवावी. विद्यमान व माजी सदस्यांचे निधन झाल्यास, यापूर्वीच्या निदेशानुसार, त्यांच्या पार्थिवावर शासनातर्फे तहसिलदारापेक्षा कमी दर्जा नसलेल्या अधिकाऱ्यांमार्फत पुष्पचक्र वाहण्यात यावे. यापुढे आजी/माजी सदस्यांच्या निधनाची माहिती महाराष्ट्र विधानमंडळ सचिवालयाला कळविण्यास विलंब झाल्यास, त्याबाबतची जबाबदारी ही संबंधित जिल्हाधिकाऱ्यांवर राहिल. यास्तव, त्यांनी या संदर्भात सतर्क राहून कार्यवाही करावी.

हे परिपत्रक शासन वेबसाईट संकेतांक क्रमांक वर प्रसिध्द करण्यात आले आहे.

महाराष्ट्राचे राज्यपाल यांच्या आदेशानुसार व नांवाने,

(सु. अ. देशपांडे)
उप सचिव, महाराष्ट्र शासन.

प्रति :-

- १) अपर मुख्य सचिव, महसूल व वन विभाग (महसूल), मंत्रालय, मुंबई -४०० ०३२.
- २) अपर मुख्य सचिव, गृह विभाग (कायदा व सुव्यवस्था), मंत्रालय, मुंबई -४०० ०३२.
- ३) प्रधान सचिव (राजशिष्टाचार), सामान्य प्रशासन विभाग, मंत्रालय, मुंबई -४०० ०३२.
- ४) सर्व विभागीय आयुक्त (महसूल).
- ५) सर्व जिल्हाधिकारी.
- ६) प्रधान सचिव, महाराष्ट्र विधानमंडळ सचिवालय, विधानभवन, मुंबई-४०० ०३२.
- ७) मा. संसदीय कार्य मंत्री यांचे खाजगी सचिव, मंत्रालय, मुंबई -४०० ०३२.
- ८) निवड नस्ती.